

GJRJ080006632025



પ્રાપ્તિ તારીખ : ૧૬-૧૨-૨૦૨૫  
 નોંધ્યા તારીખ : ૧૬-૧૨-૨૦૨૫  
 ફેસલ તારીખ : ૧૧-૦૩-૨૦૨૬  
 સમયગાળો : વર્ષ માસ દિવસ  
 ૦૦ ૦૨ ૨૬

ફોજદારી કેસ નં. ૫૨૩/૨૦૨૫

:: નમૂના-અ ::

આંક : ૧૩

જામકંડોરણાના જ્યુડિશિયલ મેજિસ્ટ્રેટ ફર્સ્ટ ક્લાસ (આકાશ પ્રમોદ વર્મા) સાહેબની કોર્ટમાં,  
 મુ.જામકંડોરણા, જી. રાજકોટ.

ચૂકાદાની તારીખ	૧૧-૦૩-૨૦૨૬
ફો.કે.સંખ્યા	૫૨૩/૨૦૨૫

:: ગુનાની વિગત ::

ગુનાની કલમ	ગુજરાત પ્રોહિબિશન એક્ટની કલમ ૬૫(એ)(એ)
પ્ર. માહિતી અહેવાલ સંખ્યા	૧૧૨૧૩૦૨૦૨૫૦૪૮૧
પોલીસ સ્ટેશન	જામકંડોરણા પોલીસ સ્ટેશન
ફરિયાદી પક્ષ	શ્રી સરકાર
રજુઆત	વિ.એ.પી.પી.શ્રી એસ.બી.ચૌધરી
આરોપી પક્ષ	શારદાબેન શીવાભાઈ સાડમીયા, ઉ.વ.આ. ૪૦, રહે. જૂના માત્રાવડ, તા.જામકંડોરણા, જી. રાજકોટ.
રજુઆત	વિ.વ.શ્રી પી.આર.કોચાણી

:: નમૂના-બ ::

ગુનાની તારીખ	૨૭-૧૦-૨૦૨૫
પ્ર.માહિતી અહેવાલની તારીખ	૨૭-૧૦-૨૦૨૫
આખરી અહેવાલની તારીખ	૧૬-૧૨-૨૦૨૫
તહોમતનામાની તારીખ	૦૬-૦૧-૨૦૨૬
પુરાવો શરુ થયાની તારીખ	૨૯-૦૧-૨૦૨૬
ચૂકાદા માટે રાખવાની તારીખ	.....
ચૂકાદાની તારીખ	૧૧-૦૩-૨૦૨૬
સજા હુકમની તારીખ(લાગુ પડે તો)	.....

**:: આરોપીની વિગત ::**

આરોપીનો અનુક્રમ	આરોપીનું નામ	ઘરપકડની તારીખ	જામીન મુકિત તારીખ	તહોમત	શું નિર્દોષ છોડ્યા / સજા કરી	કરવામાં આવેલ સજા	સુનાવણી દરમિયાન અટકાયતનો સમયગાળો ફો.કા. સંહિતાની કલમ ૪૨૮ મુજબ
૧	શારદાબેન શીવાભાઈ સાડમીયા	૨૭-૧૦-૨૦૨૫	૨૭-૧૦-૨૦૨૫	ગુજરાત પ્રોહિબિશન એક્ટની કલમ ૬૫(એ) (એ)	નિર્દોષ	ના	

**:: નમૂનો ક ::**

ફરિયાદી/બચાવ/ન્યાયાલયના સાક્ષીની યાદી

અ. ફરિયાદ પક્ષ

ક્રમ	સાહેદનું નામ	પ્રકાર
ફ.સ.૧	ભરતકુમાર કેશવલાલ પંડ્યા	પંચ સાહેદ
ફ.સ.૨	ધર્મેન્દ્રસિંહ જુવાનસિંહ ઝાલા	પંચ સાહેદ
ફ.સ.૩	રામજીભાઈ મનસુખભાઈ ગરેજા	ફરિયાદી

બ. બચાવ પક્ષ

અનુક્રમ	નામ	પુરાવાનો પ્રકાર
ન્યા.સ.૧		
ન્યા.સ.૧		

નોંધ-ઉપરોક્ત સાક્ષીના પુરાવાના પ્રકારમાં લાગુ પડતો પુરાવાનો પ્રકાર જેમ કે, નજરે જોનાર સાક્ષી (પ્રત્યક્ષ સાક્ષી), પોલીસ સાક્ષી, નિષ્ઠાંત સાક્ષી, તબીબી સાક્ષી, પંચ સાક્ષી, અન્ય સાક્ષી તરીકે સંબોધવું.

ફરિયાદી/બચાવ/ન્યાયાલયના આંકની યાદી  
અ. ફરિયાદ

અનુક્રમ	આંક	વર્ણન
૧	૦૮	પંચ સાહેદ - ભરતકુમાર કેશવલાલ પંડ્યા
૨	૦૯	પંચનામુ
૩	૧૦	પંચ સાહેદ - ધર્મેન્દ્રસિંહ જુવાનસિંહ ઝાલા
૪	૧૧	ફરિયાદી - રામજીભાઈ મનસુખભાઈ ગરેજા
૫	૧૨	ફરિયાદ

બ. બચાવ

અનુક્રમ	આંક	વર્ણન

ક. ન્યાયાલય આંક

અનુક્રમ	આંક	વર્ણન

ડ. ભૌતિક પદાર્થ

અનુક્રમ	આંક	વર્ણન

**:: ચુકા ઠો ::**

(૧) ફરિયાદપક્ષનાં કેસની વિગત એફ.આઈ.આર. મુજબ ટુંકમાં એવી છે કે, ગઈ તારીખ ૨૭-૧૦-૨૦૨૫ ના રોજ આ કામના ફરિયાદી પોલીસ કોન્સ્ટેબલ રામજીભાઈ મનસુખભાઈ ગરેજા તથા એ.એસ.આઈ. સેજલબેન ઝાલાકાટ તથા પોલીસ હેડ કોન્સ્ટેબલ પ્રવિણ ભાઈ ચાવડા તથા પોલીસ હેડ કોન્સ્ટેબલ એ.એચ.ગોહેલ એમ બધા સાથે પોલીસ સ્ટેશન વિસ્તારમાં પેટ્રોલીંગમાં હતા તે દરમિયાન ફરતા ફરતા જુના માત્રાપડ ગામે પુલ પાસે આવતા ત્યાં એક મહિલા હાથમા પ્લાસ્ટીકની થેલીમાં કંઈક લઈને શંકાસ્પદ હાલતમાં ઉભેલ હોય, જે પોલીસને જોઈ આડી અવળી થવા લાગતા તેને ઉભા રાખી તેના હાથમાં રહેલ પ્લાસ્ટીકની થેલીમાં ચેક કરતા તેમાં પ્લાસ્ટીકની નાની નાની કોથળીઓમાં દેશીદારૂ જેવું પ્રવાહી ભરેલ કોથળીઓ જોવામાં

આવેલ, જેથી તુરંત જ બે પંચના માણસો ને બોલાવી પંચો રૂબરૂ મહીલાનું નામઠામ પુછતા શારદાબેન શીવાભાઈ સાડમીયા, ઉ.વ.આ. ૪૦, રહે. જૂના માત્રાવડ, તા.જામકંડોરણા, જી. રાજકોટ હોવાનું જણાવેલ. મજકુર મહીલાની પાસે રહેલ પ્લાસ્ટીકની થેલીમાં રહેલ પ્લાસ્ટીકની કોથળીઓ પંચો રૂબરૂ બહાર કાઢી ગણી જોતા કોથળીઓ નંગ-૧૫ હોય, જે દરેક કોથળીઓમાં આશરે ૨૦૦ એમ.એલ. જેટલું પ્રવાહી ભરેલ હોય જે દરેક કોથળીઓના મોઢા ખોલી અંદરનું પ્રવાહી પંચો રૂબરૂ સુંઘી સુંઘાડી જોતા દેશી દારૂ જેવું કેફી પ્રવાહી ભરેલની ખાટી અને તીવ્ર વાસ આવતી હોય, જેથી તેમના કબજામાં રાખવા અંગે કોઈ પાસ પરમીટ કે આધાર રજુ કરવાનું કહેતા, નહી હોવાનું જણાવેલ. દરેક કોથળીઓ માંથી થોડુ થોડુ પ્રવાહી એક કાચની બોટલમાં ૨૦૦ એમ. એલ. જેટલો ભરી કિં.રૂ.૦૦.૦૦/- ગણી, પી.એસ.આઈ. જામકંડોરણાના હોદ્દાનું શીલ કરી, તપાસ અર્થે કબજે કરેલ તેમજ બાકીની કોથળીઓના મોઢા બાંધી જેમનો તેમ થેલીમાં મુકી દેશી દારૂ લીટર-૦૩, કિં.રૂ. ૬૦૦/- નો ગણી તપાસ અર્થે કબજે કરેલ. આમ, મજકુર મહીલાએ ગેરકાનુની પાસ પરમીટ કે આધાર વગર પોતાના કબજામાં વેચાણ કરવાના ઈરાદે રાખી મળી આવી તમો આરોપીએ ગુજરાત પ્રોહિબિશન એક્ટ કલમ ૬૫(એ)(એ) મુજબ નો ગુનો કરેલ હોય, પંચનામાની વિગતે આરોપીને ધોરણસર અટક કરવામાં આવેલ. ત્યારબાદ, આ કામના ફરિયાદીએ ગુના સબબ જામકંડોરણા પોલીસ સ્ટેશન એફ.આઈ.આર.નં. ૧૧૨૧૩૦૨૦૨૫૦૪૮૧, તારીખ ૨૭-૧૦-૨૦૨૫ થી આપેલ અને આરોપી વિરૂદ્ધ સંબંધીત તપાસ કરનાર અમલદાર ધ્વારા તપાસ પુર્ણ થતા ગુજરાત પ્રોહિબિશન એક્ટ કલમ ૬૫(એ)(એ) મુજબ ચાર્જશીટ રજુ કરવામાં આવેલ છે.

(૨) સદર કામે આગળ વધતા પહેલા એ નોંધનીય છે કે ગુજરાત નામદાર વડી અદાલત ધ્વારા નિર્ણીત ક્રિ.મીસ. એપ્લી.નં. ૮૮૯૨-૨૦૧૮ જ્યંતીભાઈ મકનભાઈ ડામોરના ચુકાદામાં એવું ઠરાવેલ છે કે, પ્રોહી એક્ટ અન્વયેના ગુનાઓ ટ્રાયલ બાય મેજીસ્ટ્રેટ છે. જેથી સદર ચુકાદાના નિર્ણયાધારને ધ્યાને લઈ આ કામના આરોપી સામે ચાર્જશીટ રજુ થતા આરોપી ને સમન્સ કાઢતા આરોપી કોર્ટ સમક્ષ હાજર રહેલ અને આરોપી ને બી.એન.એસ.એસ.ની કલમ ૨૩૦ મુજબ આરોપીને તમામ કેસ પેપર્સ ની નકલ વિના મુલ્યે આપવામા આવેલ અને ત્યારબાદ આંક-૦૫, થી તહોમતનામુ ફરમાવી આંક-૦૬ થી આરોપી ની પ્લી રેકર્ડ કરવામા આવેલી જેમા આરોપી એ ગુનો કબુલ નહી કરતા હાલનો કેસ આગળ ચલાવવામાં આવેલ છે.

(૩) ત્યારબાદ, હાલનો કેસ ફરિયાદપક્ષ ના પુરાવાના તબક્કે રહેતા ફરિયાદપક્ષે પોતાનો કેસ સાબિત કરવા માટે નીચે મુજબના મૌખિક તેમજ દસ્તાવેજી પુરાવા રજૂ કરેલ છે.

–:મૌખિક પુરાવો:–

ક્રમ	મૌખિક પુરાવો	આંક
૧	પંચ સાહેદ – ભરતકુમાર કેશવલાલ પંડયા નાઓની જુબાની	૦૮
૨	પંચ સાહેદ – ધર્મેન્દ્રસિંહ જુવાનસિંહ ઝાલા નાઓની જુબાની	૧૦
૩	ફરિયાદી – રામજીભાઈ મનસુખભાઈ ગરેજા નાઓની જુબાની	૧૧

–:દસ્તાવેજી પુરાવો:–

ક્રમ	દસ્તાવેજી પુરાવો	આંક
૧	પંચનામુ	૦૯
૨	ફરિયાદ	૧૨

(૪) ફરિયાદ પક્ષ તરફે વિધવાન એ.પી.પી.શ્રી એ ફરિયાદપક્ષ નો પુરાવો પુરો થયાની મૌખિક જાહેરાત કરતા આ કામે આરોપીનું બી.એન.એસ.એસ. ની કલમ ૩૫૧ મુજબ વિશેષ નીવેદન લેવામા આવેલ છે, જેમાં તેઓએ ફરિયાદપક્ષના પુરાવાને નકારી કાઢેલ છે અને પોતે નિર્દોષ હોવાનું તેમજ તેમના પક્ષના કોઈ સાક્ષી કે પુરાવો રજૂ નહીં કરવા જણાવેલ છે.

(૫) ત્યારબાદ આ કામે ફરિયાદપક્ષે વિધવાન એ.પી.પી.શ્રી તથા બચાવ પક્ષે આરોપીના વિધવાન વકીલ શ્રી ની દલીલ સાંભળવામા આવેલ છે.

(૬) હાલના કેસના ન્યાયિક નિર્ણય અર્થે નીચે મુજબના મુદ્દાઓ ઉપસ્થિત થાય છે.

૧.	શું ફરિયાદપક્ષ નિ:શંકપણે પુરવાર કરે છે કે, તારીખ : ૨૭-૧૦-૨૦૨૫ ના રોજ બનાવવાળી જગ્યા, સમય અને સ્થળે આ કામના આરોપીએ ગેરકાનુની પાસ પરમીટ કે આધાર વગર, પોતાના કબજામાં દેશી દાડૂ લીટર-૦૩, કિં.રૂા. ૬૦૦/- નો વેચાણ કરવાના ઈરાદે રાખી મળી આવી તમો આરોપીએ ગુજરાત પ્રોહિબિશન એક્ટની કલમ ૬૫(એ)(એ) મુજબ નો શિક્ષાપાત્ર ગુનો કરેલ છે?
૨.	શું હુકમ ?

(૭) ઉપરોક્ત મુદ્દાઓના નિર્ણયો તેના કારણો સાથે નીચે મુજબ છે.

મુદ્દા નં.(૧) નકારમાં.

મુદ્દા નં.(૨) આખરી હુકમ મુજબ.

**:: કારણો ::**

**મુદ્દા નં. ૧ :-**

(૮) ભારતીય નાગરીક સુરક્ષા સંહિતા પ્રણાલી પ્રમાણે ફરિયાદપક્ષ તરફે આરોપી વિરૂદ્ધ આક્ષેપીત ગુનાઓ હર કોઈ શંકાથી પર સાબીત કરવાના હોય અને તે મુજબ આ જવાબદારી ફરિયાદપક્ષના શીરે છે. ફરિયાદપક્ષે માત્ર સભંવિતતા દર્શાવવાની હોતી નથી પરંતુ આરોપી ઉપરનુ તહોમત નિ:શંકપણે પુરવાર કરવાનુ રહે છે. આ કામે આરોપી વિરૂદ્ધ ગુનો પુરવાર કરવા સારૂ ફરિયાદપક્ષ ધ્વારા ભારતીય પુરાવા અધિનીયમ ૧૮૭૨ ની કલમ ૧૦૧ થી ૧૦૩ મુજબ મૌખિક તથા દસ્તાવેજી પુરાવો રજુ કરેલ છે.

(૯) સદરહું મુદ્દા અંગે રેકર્ડ ઉપરનો પુરાવો ધ્યાને લઈ ફરિયાદપક્ષ તરફે રજુ થયેલ પુરાવાનું મુલ્યાંકન કરીએ તો આ કામે આંક-૦૮ તથા આંક-૧૦ થી ક્રમશ: પંચ સાહેદ ભરતકુમાર કેશવલાલ પંડયા તથા ધર્મેન્દ્રસિંહ જુવાનસિંહ ઝાલા નાઓને સરકાર પક્ષે તપાસવામાં આવેલ છે અને તેઓ ફરિયાદપક્ષના કેસને લેશમાત્ર પણ સમર્થન આપેલ નથી. તેઓ ફક્ત પંચનામામાં તેઓની સહી ઓળખી બતાવે છે અને પંચનામા આંક-૦૯ થી રજુ કરેલ છે.

(૧૦) ત્યારબાદ, ફરિયાદપક્ષે આંક-૧૧ થી તપાસવામાં આવેલ ફરિયાદી રામજીભાઈ મનસુખભાઈ ગરેજા નાઓને તપાસવામાં આવેલ છે. તેઓ તેમની સરતપાસમાં ફરિયાદપક્ષના કેસને સમર્થન આપે છે, તેમજ આંક-૧૨ થી ફરિયાદ રજુ કરેલ છે. ત્યારબાદ બચાવપક્ષે કરવામાં આવેલ ઉલટતપાસ દરમ્યાન કબુલ રાખેલ છે કે, ફરિયાદમાં કયા વાહનમાં પેટ્રોલીંગમાં ગયેલાં તથા પંચોનાં નામ ઉલ્લેખ કરેલો નથી તેમજ બનાવવાળી જગ્યાએ જાહેર વિસ્તાર હોય ત્યાં આજુબાજુમાં માણસોની સતત અવર જવર ચાલુ હોય છે. વધુમાં કબુલ રાખેલ છે કે, સ્વતંત્ર કોઈ સાહેદોનાં નિવેદનો મારી હાજરીમાં લીધેલાં નથી તેમજ સેમ્પલ લેવા માટેની બોટલ ક્યાંથી મેળવેલ તેનો ઉલ્લેખ ફરિયાદમાં નથી.

(૧૧) આ કામે ફરિયાદમાં ફરીયાદીએ જણાવ્યુ છે કે, બનાવના દિવસે આરોપીના કબજા ભોગવટા માંથી ફરિયાદમા જણાવેલ મુદ્દામાલ મળી આવેલો અને તે અંગેનુ પંચનામા પંચો રૂબરૂ કરવામા આવેલુ. ફરિયાદીએ સરતપાસમા ફરિયાદની હકીકતોને સમર્થન આપેલુ છે અને જણાવ્યુ છે કે, બનાવના દિવસે આરોપીના કબજા ભોગવટા માંથી ફરીયાદમા જણાવેલ મુદ્દામાલ મળી આવેલો જે પંચો રૂબરૂ કબજે કરવામા આવેલો. ફરિયાદ પક્ષે મુદ્દામાલ જે પંચ સાહેદોની હાજરીમા કરવામા આવેલો છે, તેઓને સાક્ષી તરીકે તપાસેલા છે પરંતુ બન્ને પંચ્યુડિ.મેજિ.ફ.ક.જામકંડોરણા

ય સાહેદો પૈકી કોઈ પણ પંચ સાહેદે તેઓની હાજરીમા આરોપી પાસેથી ફરિયાદમા જણાવેલ મુદ્દામાલ કબજે કરવામા આવેલ હોય, તેવી હકીકતને સમર્થન આપેલ નથી. આમ, ફરિયાદ કરતા અગાઉ પંચો હાજર હોવા છતાં, ફરિયાદમા પંચોના નામ જણાવેલા નથી જે ફરિયાદીની ફરિયાદ અંગે શંકા ઉપજાવે છે. પંચ સાહેદોએ પંચનામાની વિગતોએ સમર્થન આપેલુ નથી. આ તબક્કે ગુજરાત વડી અદાલત, માનસીંગ મુલુભાઈ કાઠી દરબાર વિ. સ્ટેટ ઓફ ગુજરાત સને-૨૦૧૨(૦) જી.એલ.એચ.ઈ.એલ. -એચ.સી.-૨૨૭૬૯૮

" જો પંચો ફરિયાદીના કેસને સમર્થન આપતો પુરાવો ન આપે તેમજ આરોપી પાસેથી પંચનામામાં મુજબ રીકવરી કરેલ મુદ્દામાલ સીલ અને સ્લીપ કરેલાનો શંકા ઉપજાવતુ હોય તેમજ ફરિયાદ પોતાનો કેસ પુરવાર કરવા માટે સ્વતંત્ર સાહેદો તપાસેલા ન હોય અને સાક્ષીના પુરાવામાં મહત્વની બાબતનો પુરાવો વિરોધાભાસ જણાતો હોય, આરોપીને શંકાનો લાભ આપી શકાય."

ઉપરોક્ત ચુકાદામા પ્રસ્થાપિત થયેલ સિદ્ધાંત હાલના કેસમાં લાગુ પડે છે. નામદાર ઉચ્ચ અદાલત ના ચુકાદાઓમાં પ્રસ્થાપિત થયેલ સિદ્ધાંતો ધ્યાને લેતા જ્યારે આરોપીના પ્રત્યક્ષ કબજામાંથી મુદ્દામાલ મળી આવેલ છે તે બાબતે પંચો સમર્થન ન કરતા હોય તો પોલીસ સાહેદોના પુરાવાને માની શકાય નહીં. એ નોંધવુ આવશ્યક છે કે, પોલીસ સાહેદોના પુરાવાને અત્રેની કોર્ટ નકારતી નથી. પરતુ પોલીસ સાહેદોના પુરાવાની કોઈ સ્વતંત્ર સાહેદો અથવા કે રીકવરી ડીસ્કવરી પંચોનુ પુરાવો સમર્થનકારક હોવો જરૂરી છે ફક્ત પોલીસ સાહેદોના નિવેદનો ઉપર થી અને ફરિયાદ ઉપર થી તકસીરવાન ઠરાવી શકાય નહીં. આમ, ઉપરોક્ત સંજોગોમાં નામદાર વડી અદાલત ધ્વારા આપવામાં આવેલ ચુકાદાથી પ્રસ્થાપિત સિદ્ધાંતો ધ્યાને લેવામાં આવેલ છે.

***The state of Gujrat VS Yadvendrasing Sardar Surjitsing Jat***

***(Shikh) & Ors.2014(4) GLR 3159***

*"In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper"*

તેમજ, તપાસ કરનાર અમલદાર ધ્વારા કોઈ સ્વતંત્ર સાહેદો ના નિવેદનો લેવામા આવેલા નથી. આમ, બનાવ સમયે આરોપીના કબજા ભોગવટા માંથી ફરિયાદમા જણાવેલ મુદ્દામાલ મળી આવેલો હોય, તે હકીકત ફરિયાદપક્ષ પુરવાર કરી શકેલો નથી. તપાસ કરનાર અમલદાર ધ્વારા જે જગ્યાએથી મુદ્દામાલ મળી આવેલો છે તેની માલીકી અંગેના કોઈ પુરાવા પણ મેળવવામા આવેલા નથી. વધુમાં આ કામે એફ.એસ.એલ.રીપોર્ટ પણ રજુ થયેલ નથી.

(૧૨) ભારતીય નાગરીક સુરક્ષા સંહિતા પ્રમાણે આરોપી સામેના આક્ષેપો નિ:શંકપણે પુરવાર કરવાની જવાબદારી ફરિયાદપક્ષ ઉપર રહેલી છે. પરંતુ તે કરવામાં ફરિયાદપક્ષ નિષ્ફળ જાય છે અને પુરાવા અધિનીયમ સિદ્ધાંત અનુસાર જો પુરાવામાં શંકાઓ ઉભી થાય તો તેનો સિદ્ધો લાભ આરોપીને મળવાપાત્ર છે. જેથી, મુદ્દા નં.૧ નો જવાબ નકારમા આપી મુદ્દા નં. ૨ પરત્વે નીચે મુજબનો હુકમ કરવામાં આવે છે.

—: હુકમ :-

૧.	ભારતીય નાગરીક સુરક્ષા સંહિતા ૨૦૨૩ ની કલમ-૨૭૧ અન્વયે ગુજરાત પ્રોહીબીશન (એમેન્ડમેન્ટ) એક્ટ, ૨૦૧૬ ની કલમ-૬૫(એ)(એ) મુજબના શિક્ષાને પાત્ર ગુના સબબ આરોપીને પુરાવાના અભાવે, શંકાનો લાભ આપી, નિર્દોષ ઠરાવી છોડી મુકવાનો હુકમ કરવામાં આવે છે.
૨.	ભારતીય નાગરીક સુરક્ષા સંહિતા ૨૦૨૩ ની કલમ-૪૮૧ મુજબ આરોપીના જામીન છ મહીના સુધી ચાલુ રાખવાનો હુકમ કરવામાં આવે છે.
૩.	મુદ્દામાલ પાવતીમાં જણાવેલ મુદ્દામાલનો અપીલ સમય વિત્યા બાદ નાશ કરવાનો હુકમ કરવામાં આવે છે.

હુકમ આજરોજ તારીખ-૧૧ મી, માહે-માર્ચ, સને-૨૦૨૬ નાં રોજ ખુલ્લી અદાલતમાં વાંચી, સંભળાવી જાહેર કર્યો.

સ્થળ- જામકંડોરણા.  
તારીખ -૧૧-૦૩-૨૦૨૬

Sd/-  
આકાશ પ્રમોદ વર્મા  
જ્યુડિશિયલ મેજિસ્ટ્રેટ ફર્સ્ટ ક્લાસ, જામકંડોરણા.  
જજ કોડ જી.જે ૦૧૭૦૭